



బయట ఎవరో అస్పష్టంగా, అనుమానంగా తలుపు తట్టారు.

బేబులుముందు కుర్చీలో కూర్చుని, లెక్కలు రాసుకుంటున్న విశ్వానంద, ఆ వైపు ఓ మారు చూసి-

“వాడులోకానికి అంకస్సులు మానేకత్తి వశించింది. అంతా బాహ్య చిహ్నాలు- వాటికి గౌరవం” అనుకుంటూ, లెక్కలపుస్తకాలు అడుక్కినెట్టి, అక్కడినుంచి భాగవతాన్ని, భగవద్గీసీ బైటికిలాగాడు. భాగవతాన్ని వైసి పడవేసి, భగవద్గీత పేజీలు తీసివేస్తూ-

“ఎవరో? లోపలికి రావచ్చు.” అన్నాడు.

దాదాపు పాలిక సంవత్సరాల యువకుడు తలుపులో సులూని గదిలో అడుగుపెడుతూ విశ్వానందకు నమస్కరించాడు.

విశ్వానంద భగవద్గీతమీదనుంచి తల వైకెత్తి ‘ఏం పని?’ అని ప్రశ్నించాడు.

‘తనువద్ద క్లర్కుపోస్తు ఖాళీగా వుందని ..’

యువకుడు మాట పూర్తిచేయకుండానే, విశ్వానంద భగవద్గీతను టక్కున మూసేసి ‘అ! అ! ఖాళీవుంది. రా! కూర్చో’ అని కుర్చీ చూపించాడు.

ఎంతో నమ్రతతో, అణకువతో వచ్చి ఆ యువకుడు ఎదురుగావున్న కుర్చీలో కూర్చున్నాడు.

‘నీ పేరు?’

‘కృష్ణారావు.’

‘ఎంతవరకు చదివావ్?’

‘స్కూల్ ఫైనల్.’

‘కాని ప్యాసవలేదు? అ! విశ్వానంద సూటిగా ఆ యువకుడిముఖంలోకి చూస్తూ, యీ ప్రశ్న వేశాడు.

‘ప్యాసవలేదు. రెండుసార్లు తప్పారు.’ బెదురుగా ఆ యువకుడు అన్నాడు.

విశ్వానంద విజయోత్సాహంలో అకడివక చూస్తూ-

‘నాకు తెలుసు, అందుకనే నిన్ను సూటిగా ప్యాసవలేదుగదా అని అడిగాను. నిజం తెలుసుకోవాలని నీకుంటే- నువ్వు మూడోమారు పరీక్ష కెళ్లి నా ప్యాసయే వాడివి కాదు.’

ఒక నిమిషం యిద్దరూ నిశ్శబ్దంగా వూరుకున్నారు. విశ్వానంద భాగవతాన్ని చేతిలోకి తీసుకుంటూ “‘ఏవిధి బాటుకడ్డ గలచే భువి నల్లనకున్’ అన్న పద్యం వచ్చా” అన్నాడు.

కృష్ణారావు కుర్చీలో విస్కాయిటునుంచి అటు జరిగాడు. తలవంచుకునే ‘చదివినగుర్తు. కాని మర్చిపోయాను?’

‘నీకు కర్మసిద్ధాంతంగా నమ్మకంవుందా?’

కృష్ణారావు తల దిమ్మెత్తి పోయింది. స్ఫుటంగా ముఖమీద కనిపించే విసువుతో అతడు విశ్వానందవంక చూశాడు. విశ్వానంద ఒక చిరునవ్వు నవ్వి-

‘వుద్యోగంకోసం వచ్చిననిన్ను, యీ ప్రశ్నలు ఎందుకేస్తున్నానో నీకు అర్థంకాకపోవచ్చు. నా ప్రశ్నలకు నీవు యివ్వబోయే జవాబులకూడా నాకు తెలుసు. మొదట్లోనే చెప్పాను- స్కూల్ ఫైనల్ ప్యాస్ కాలేదని. కాని ఎందు కడుగుతున్నానంటే-’

విశ్వానంద కుర్చీలోనుంచి లేచి బీరువా రగ్గి వెళ్ళాడు. కృష్ణారావు ఆశ్చర్యంతో, భయంతో అకడివైపు చూస్తున్నాడు. విశ్వానంద బీరువాలో నుంచి ఒక పెద్దకాయితాల కట్టని లాగుతూ-

'ఈ విద్యాలయం పేరు నీకు తెలుసుగదా?' అన్నాడు.

'తెలుసు. విశ్వానంద వృత్తివిద్యాలయం' కృష్ణారావు తడబడుతూ ప్రత్యుత్తరం ఇచ్చాడు.

'అంటే- అంతటితో అమాట ఆపి, విశ్వానంద కాయితాలకట్టలో వచ్చి, తిరిగి కూర్చోని ప్రారంభించాడు.

'అంటే-వృత్తిపనులద్వారా మానవుల్ని ఆవిశ్వ కర్త దగ్గరకు చేర్చాలనేది, నా ఆశయం. అంటే- నాలో యీ వృద్ధేశం కలిగించిన, ఆవిశ్వసృష్టికారుని ఆశయం! ఆజ్ఞ! ఆకాంక్ష! అంటే- ఒక్కమాటలో యీ విద్యాలయం, ఆపైన వున్న ఆలోచనానికీ, కిందవున్న యీలోకానికీ ఓ నమ్మకమైన నిచ్చిన అన్నమాట. కనక నీకు వుద్యోగం ఇచ్చేముందు నిన్నుగురించి నీమాటల్లానే తెలుసుకోవాలి. నాకు తెలుసుకునే సాధనాలు వేరేవున్నా, వాటిని, పూరికేసీమాటల్లో సరిచూసుకోదానికీమాత్రమే వుపయోగించుకుంటాను.'

కృష్ణారావుకు మాదిఫలరసాయనము దొరికితే బాగుండు ననిపించింది. బలమైన దాహం కలిగి నాలుక పీక్కుపోసాగింది. అతడు కుర్చీనుంచి లేస్తూ—

'మంచినీళ్లుకావాలి' అన్నాడు.

విశ్వానంద మారంగావున్న కూజావైపు చేయి చూపుతూ 'నాకు చాలా పనివుంది. త్వరగా రా' అన్నాడు విసుగ్గా.

తిరిగి సంభాషణ ప్రారంభమయింది. ఈ సారి కృష్ణారావులో ఆ భయం, అనుమానం నశించి, కొంత ధీమాగా కూర్చున్నాడు. విశ్వానంద నోటు పుస్తకంమీద పెన్సిలు ఆనించి—

'నీరాజకీయాలు - కమ్యూనిస్టువా?'

'ఆనలు నాకు రాజకీయాలు లేవు.'

'అ బద్ధం. ఈ రోజుల్లో రాజకీయాలులేని మనిషి అంటూ ఎవడూ వుండడు. సోషలిస్టువా?'

'కాదు. కాని సోషలిజం అంటే కొంత ఆభిమానం.'

'అలా దారికి రా!' విశ్వానంద పెద్దగా నవ్వి-

'నేనూ సోషలిస్టునే! కాని యీరోజు ప్రతి కట్లో ప్రచారమవుతున్న సోషలిజం కాదు నాది. ధనికునిమధ్యా బీదవానిమధ్యా సమానత్వాన్ని సాధించడంకాక; దేవుడిమధ్యా మానవునిమధ్యా

సమానత్వాన్ని అంటే సోషలిజాన్ని సాధించడం నా లక్ష్యం. అంటే ఓమాతనమైన ఆద్యైతం.'

'క్షమించండి. అవన్నీ నాకు తెలియవు.'

'ఈ విద్యాలయంలో చేరిన తరువాత అన్నీ నీకు తెలుస్తయ్. కమ్యూనిస్టువి కానందుకుమాత్రం సంతోషిస్తున్నాను. మలయాలో వాళ్లు చూడు! కన్సర్వేటివ్ ప్రభుత్వంకింద వుండమంటూ పోట్లాడారు బాగానేవుంది. కాని యీనాడు యింగ్లండు లో సోషలిస్టు ప్రభుత్వంవున్నా, దానికింద వుండమంటూ పోట్లాడుతున్నారు! పూర్వజన్మలో చేసిన సుకృతాన్నిబట్టి, యీ జన్మలో ఆక్కడక్కడ కొద్దిమంది, విశ్వర్షవంతులుగా వుడతారు. వాళ్లను కూలదోయాలనడం, దైవకాననధిక్కారం కాదా? వాళ్లవాళ్ల చేసుకున్న పుణ్యాన్నిబట్టి, యీలోకంతో వాళ్లకు తగినట్టుగా సౌకర్యాలు కల్పించే యీ శ్వ రాజ్యను ధిక్కరించడానికి వీలైవ్వద?'

'మీరు రాజకీయాలు బాగా చదివారు. కాని ... నేను...'

'చాలు. చక్కగా గ్రహించావు. ఆ మాత్రం గ్రహణశక్తి నీకున్నట్టయితే నీవు వుద్ధరింపబడే అవకాశాలున్నయ్. ఇంతవఱకు యిద్దర్నూ-గడ్డు నాస్తీకులను నరకబాధలనుంచి కాపాడాను. కాని కొంత ఆలస్యంగా-ఆఖరు నిమిషాల్లో... దైవఆజ్ఞ! ఆర్థనిమిలిత కేత్రాలతో విశ్వానంద యింటి కప్పువంక చూస్తున్నాడు. కృష్ణారావు రెండు నిమిషాలు ఆగి-

'నా వుద్యోగం మాట వివంటారు?' అన్నాడు.

విశ్వానంద ధ్యానముద్రనుండి బయలుపడి-

'నలభైరూపాయల జీతం, రెండుసార్లు భోజనం-యిష్టమేనా?' అన్నాడు.

'అంతా మీయిష్టం' కృతజ్ఞతతో కృష్ణారావు కళ్ల మెరిసిస్తే. గొప్ప అంతస్సు, కాని వైకి పట్టి చాదస్తుడులా కనబడుతున్నాడు. గొప్ప హృదయం.

విశ్వానంద భగవద్గీతా భాగవతాలను ఓవక్కకు నెట్టి అడుగునుంచి లెక్కల పుస్తకాన్ని బయటకు లాగాడు. ఆపర్ణా పుస్తకాన్ని కృష్ణారావుకు చూపుతూ-

'ఈ పుస్తకం, యింకా దీనికి సంబంధించిన నాలుగుగైదు పుస్తకాలు నీ స్వాధీనంలో వుం

టాయి. లెక్కలు జాగ్రత్తగా రాయడం నీవని. ఈపని ఎక్కువదైము తీసుకోదు కనక తీరుబడి కాలంలో, పనివాళ్ళంతా సరిగా పనిచేస్తున్నారో లేక, నూలూ ఏకులూ, వాటన్నిటి విషయంలో తగినంత మెలకువతో జాగ్రత్తగా వుండాలి. నీకు ముందే హెచ్చరిక యిస్తున్నాను- వాళ్ళంతా దొంగలు.'

'పనివాళ్లు ఎంతమంది వుంటారు?'

'నలభై అయిదు మగ్గాలు, వాటిమీద పని చేసే వాళ్లు అరవై యిద్దరు. అందరూ గజదొంగలు. ఏ మాత్రం ఏమరు పాటుగావున్నా మగ్గంతోకూడా పారిపోయే సరుకు.'

కృష్ణారావుకు భయంకరింది. అంతమంది పని వాళ్లు నిజంగా ఆలాంటి దొంగలే అయితే తను వొక్కడు ఎంత జాగ్రత్తగావుండి మాత్రం, ఏం చేయగలడు! అయినా ఏదోవిధంగా పని చేయాలి. తప్పదు. మంచి వుద్యోగమే దొరికింది. కనీసం యింటికి పాలికరూపాయలన్నా పంపుకోవచ్చు.

'ఏమిటి ఆలోచిస్తున్నావ్?' విశ్వానంద గంభీరంగా అన్నాడు.

'ఆ, ఏమీలేదు' కృష్ణారావు తడబడ్డాడు. 'ఉండేందుకు రూము.'

'రూముకాదు. మంచి యిల్లు యిస్తాను. ఆ పడ మటివైపున తుమ్మచెట్ల వక్కనవున్న 'యిల్లు ఖాళీగానే వుంది.'

కృష్ణారావుకు కంపరమైంది. వచ్చేటప్పుడు ఆ యింటి వక్కగానే వచ్చాడు. చుట్టూ తుమ్మ చెట్టూ, జీల్లేడు మొక్కలూ.

'అక్కడ అన్నీ తుమ్మలూ, జీల్లేడు మొక్కలూ...'

విశ్వానంద ఆశ్చర్యంగా అతడివంక చూస్తూ 'అవి లేంది ఎక్కడ? ఈ విద్యాలయం వుడైక్యం యిదివరకే చెప్పాను. భగవంతుడి సృష్టిలో, దృష్టిలో గులాబీ చెట్టుకున్న విలప తుమ్మచెట్టుకూ వుంది; మల్లె మొక్కకున్న ప్రయోజనం జీల్లేడు మొక్కకూ వుంది. ఈశ్వరరూపమైన ప్రకృతిని పాడుచేయ దలుచుకోలేదు. అందుకనే యీ విద్యాలయం చుట్టూ వున్న నలభై ఎకరాల పొలాన్నీ అందులోని వృక్షజాతున్నీ వున్నవి వున్నట్టుగానే వుంచాను.'

'కానీ ఒంటరిగా రాత్రిపూట అక్కడ వుండడం మంటే...' తక్కిన మాట విశ్వానంద నవ్వులో వినబడకుండా పోయింది.

'భయం! అంటేనా అబ్బాయ్. నేను చెప్పేది విన. ఈశ్వరుడిమీద భక్తివిశ్వాసాలు మన కున్నంతవరకు అయన్నికూడా మనం లెక్కచేయ వలసిన ఆపనరం వుండదు. నన్నుగురించి ఎన్నో కాకులు ఏమేమో కూస్తున్నాయి. ఎన్నో కుక్కలు ఏదేదో మొరుగుతున్నాయి. నేను లెక్కచేస్తున్నానా? రెండు మగ్గాలతో పని ప్రారంభించి యిప్పుడు ఆంధ్రదేశాని కంతకీ-వాళ్లకీ కట్టాలని యిష్టమంటే, అందుకు సరిపోయేటంత బట్ట తయారు చేయిస్తున్నాను.'

'నన్ను మీరు సరిగా అర్థం చేసుకోలేదు. నేను చెప్పేది అక్కడ రాత్రిపూట ఒంటరిగా వుండడం భయం అని.'

'హీహా! అదా. నేను ఆపుడపుడు ఏదో ఆలోచిస్తూ ఏమో మాట్లాడుతుంటాను. నీకటిలో ఒంటరిగా అక్కడ వుండడం భయం అని- అంటేనా?'

'అదే నేను చెప్పదలుచుకుంది.' కృష్ణారావు ఆశగా అతడివంక చూశాడు. 'నీవు భయపడవలసింది ఏమీ అక్కడలేదు. మానవుడి కల్పన హస్తంచేత భాకబడని నిర్మల ప్రకృతి ఆది. బహుశా దేవుడి సృష్టినందుంచి యీనాటివరకు అందులో మానవుడు గొడ్డలి గాని, కొడవలి గాని చేతబట్టుకొని ప్రవేశించివుండడు. సూర్యుడు అస్తమించేటప్పుడు ఆ తుమ్మలగుండా ఎప్పుడైనా చూశావా?'

'లేదు' ఏ భయంకరదృశ్యాన్ని వర్ణించబోతున్నాడ్రా అని కృష్ణారావు నిశ్చలంగా విశ్వానంద వంక చూస్తున్నాడు. విశ్వానంద ఓ రీము కామి తాన్ని బేరీలుమీదనుంచి వైకెత్తి—

'ఇదిగో! వీటిల్లో రాసిందంతా ఆ ఒక్క దృశ్యాన్ని గురించే. సూర్యుడు పడమటి కొండ చాటుకు వెళ్లేటప్పుడు, క్రికిరిసివున్న ఆ తుమ్మ చెట్లగుండా అతడు ప్రసరింపజేసే కాంతి వుంజాల్ని చూస్తుంటే - మనలో ఏమాత్రం భావనాబలంవున్నా, మన హృదయంమీద గుద్ది కరిగింపజేస్తుంది. ఈశ్వరుడు మానవుడిని ఆపరించి వున్న చీకటి తెరను తొలగించడానికి చేసే ప్రయ

త్తుంలా తోస్తుంది. మనకు హృదయం వుండాలి! ఈశ్వరప్రేరణకావాలి! చూడు! యిరవై దస్తాలకు వైవిధ్యం యీ కాయితాలలో రాసిందంతా తుమ్మిల్లో ప్రాద్దుగ్రంథాన్ని గురించే- వీలున్నప్పుడు...'

'ఏ ప్రతికక్షణా పాపారా?' కృష్ణారావు నాలుక కొరుక్కున్నాడు. ఆశ్రయత్నంగా వచ్చిన ప్రశ్న.

'పాపాను. కాని, గులాబీ పువ్వులమీదా, సంపెంగపాదలమీదా రాసిన కవిత్వాన్ని చదివి, సంతోషించే యీనాటి సంపాదకులకు — పట్టి ముడిచక్రాలమీద, వున్నదన్నట్టు రాసే కవిత్వం గుటకపడుతుందా? అయినా నేను నిరుత్సాహ పడను. జై ప్రేరణపల్లె రాయబడిన యీకవిత్వం, బహిర్గతమయే బాధ్యత ఎప్పటికైనా ఆయనే చూసుకుంటాడు.' ఆ డి ఆశ్చర్యవిశ్వాసాన్ని చూసి కృష్ణారావు ఆశ్చర్యపడ్డాడు.

'రాత్రిపూట ఒంటరిగా అలాంటి ప్రవేశాల్లో వుండే ఆలవాటు యీవరకు నాకు లేదు. వీలు చూసి, యింకో యిల్లు యిస్తే బావుంటుంది.' కృష్ణారావు దీనాతిదీనంగా ఆడిగాడు. విశ్వాసపూర్వకముగా సరి వేస్తూ-

'ఇంత చెప్పినతరువాత కూడా నీవు యిలా ఆడ గడం బాగాలేదు. సృష్టించినది యీనాటివరకు మానవుడిచేత తాకబడని నిర్మలప్రకృతి! అలాంటి ప్రవేశంలో తిరిగేకత్తులు- శక్తులంటే చోలేరమ్మ, పెద్దేటమ్మ శక్తులనుకునేవు- ఆవిగాదు. ఆ భగవచ్చక్తులు, అలాంటి నిగూఢ ప్రకృతివేనక తిరుగు తుంటాయి. ఈ కలియుగంలో మనకై మనమే ప్రయత్నంచేసి దేవుడికంటపడాలి. ఆ అవకాశం- ఆ యిల్లు నీకు యిస్తుంది.' మాట పూర్తిచేసి విశ్వాసం ద ఒక తాళము, చెవి కృష్ణారావు చేతికి యిచ్చాడు.

ఆరాత్రి కృష్ణారావుకు నిద్ర పట్టలేదు. తాళం తీసి యింట్లోకి అడుగుపెడుతూనే కట్టపామును చూశాడు. ఇట్లంతా పందికొక్కులు తవ్విన కన్నాలూ, గోడలనిండా పగుళ్ళూ. వాటిని ఆసుకుని బయట బిడ్డెడుమొక్కలూ, గచ్చపాదలూ, తుమ్మచెట్లూ, చిన్నచిన్న పాదలూ- అంతా ఓ భయంకరదృశ్యంలా అతని మనస్సులో హత్తుకు

పోయి, కన్ను మూయడానికూడా భయపడే స్థితికివచ్చాడు.

సరిగా అర్థరాత్రికి ఆశ్రయత్నంగా అలా కళ్ళ మూశపడేసరికి బయట ఏదో శబ్దం వినబడింది. అతడు వేగంగా కొట్టుకుంటూన్న హృదయంతో, లాంతరువల్ల కొంచెం పెద్దదిగాచేసి, చెవులు నిశ్శబ్దంగా విన్నాడు.

గోడపక్కనే ఎదో పోరాటం ప్రారంభం అయింది. ఏమైవుంటుంది? ముగిస చేసే కీచు శబ్దం! పందికొక్కుల గోండ్లు! కొద్దిసేపట్లో యింకేదో కొత్తశబ్దం 'క్రొక్, క్రొక్' అంటూ వినబడసాగింది. అది జముడుకాకే! సృష్టించిన సుచి మానవుడిచేత తాకబడకుండా మడికట్టుకూచున్న ప్రకృతి! అంతభయపడుతూ వున్న స్థితిలో కూడా, అలాంటి అలోచన తనకు కలిగినందుకు నవ్వుకున్నాడు.

మనక మనక చీకటి వుండగానే ఎవరో తలుపు తట్టారు. కృష్ణారావు చాచమీసించి లేచివెళ్ళి తలుపు తెరిచాడు. దాదాపు డెబ్బై సంవత్సరాల ముసలాడు నమస్కరిస్తూ లోపలికి వచ్చాడు.

'కొత్తగా వినవు ద్యోగంగాచేరింది మీరేనా?' కొత్త అనే దీడీయం ఏమీలేకుండా, చాచపక్కగా కూర్చుని ముసలాడు ప్రశ్నించాడు.

'అవును నేనే' కృష్ణారావు, ముసలాడి చొరవకు ఆశ్చర్యపోయాడు.

ఆరు నెలల్లో యిద్దరు మీబోటి పడుచువాళ్ళు యీ యిట్టానే ఆఖరిసారిగా పూసిరిపీల్చారు.'

కృష్ణారావు మాట్లాడలేదు, అతడికేదో లోతు తెలియని అగాధంలోకి జారుతూన్నట్టు తోచింది.

'ఇక్కడ నేను పదిహేను సంవత్సరాలనుంచి పనిచేస్తున్నాను. ముసలివాణ్ణి అయ్యాను. ఇక్కడే చచ్చిపోతాను. కాని నీబోటివాళ్ళు యిక్కడినుంచి తప్పకోవడం మంచిది. రోగం వస్తే మందు యిప్పించేవాళ్ళకూడా లేరు.' ముసలాడు కృష్ణారావు వైపుకొస్తూ చూడకుండా మాట్లాడేస్తూన్నాడు.

'మందుకూడా యిప్పించే దిక్కుండుకులేదు? విశ్వాసం దగారు...' విసుగ్గా తలవూపుతున్న ముసలాణ్ణి చూసి కృష్ణారావు మాటమధ్యలో ఆపేశాడు.

‘నేను ఏడుగంటలకల్లా పనికిపోవాలి. అందు వల్ల నీకు కొద్ది మాట్లాడే యిక్కడి పనిస్థలి చెప్పేస్తాను. తరవాత నీయిష్టం. కూర్చో.’

ముసలాడు యిట్లు తనవైసట్టు కృష్ణారావును చాపమీద కూర్చోమని ఆహ్వానించాడు. తలుపు గడిచేయమని చెప్పి, సగంకాల్చిన ఎంజిలి చుట్టని ముట్టించి ప్రారంభించాడు.

‘నీకు ఎంత జీతంయిస్తానన్నాడో అది నాకు చెప్పనవసరంలేదు. ఇక్కడే భోజనం ఏర్పాటు వుందిగనక నెలాఖరుకు నీవు డబ్బుడిగితే- ఏం చేసుకుంటావ్? నీ పేర జనుకట్టివుంచుతాలే అంటాడు.’

‘నల్లభైరూపాయిలు యిస్తా నన్నాడు. నేను యింటికి కొంత పంపుకోవచ్చుననుకున్నాను.’

‘అదేమీ సాగదు. కావాలంటే యీ నాలుగు రూపాయలు తీసుకో- తలిమ్మా డబ్బంతా ఆఖరుకు వెళ్ళబోయేటప్పుడిస్తా నంటాడు. గట్టిగా అడిగితే- అసలు యిక్కడ నీకువున్న ఖచ్చేమిటో; సిగరెట్లుతాగే అలవాటువున్నదని అంటే- అందు వల్లకలిగే అనారోగ్యం; యింటికి డబ్బుపంపుకోవాలంటే- ఎవరికాళ్ళమీద వాళ్ళు బతకవలసిన అవసరం- అంతా అవ్వైతం- చిత్తు, సత్తు.’

ముసలాడు ఆసాధ్యుడులా వున్నాడు. కృష్ణారావుకు అనుకోకుండానే అతడిమీద గౌరవం, నమ్మకం కలిగింది.

‘ఇద్దరు చచ్చిపోయారన్నావ్ ఎందువల్ల? జబ్బుచేశా?’

‘జబ్బుచేసే కాని మందు యిప్పించే దాతవుంటే జబ్బుచేసిన ప్రతివాడు చావడు’

‘మరి వాళ్లెందుకని మందు తీసుకోలేదు.’

‘వాళ్ళు మందు తీసుకో పోవడంకాదు. వాళ్లు చస్తూకూడా మందుకావాలంటూనే చచ్చారు.’ ముసలాడు గట్టిగా గోడమీద వుమ్మేశాడు. ‘అంతా సత్తు, చిత్తు.’

‘డాక్టరు అందుబాటులో లేడనుకుంటాను.’

‘డాక్టరు లేకకాదు. నీవు విశ్వానందగారంటున్నావే, ఆయనకు వాళ్లరోగం మందులవల్ల కుదిరేదికాదని నమ్మకం. ఆయనేమో కాస్తపడినం పట్టినా డాక్టరుచేత అయిదారుసార్లు పరీక్ష చేయించుకుని మందు తీసుకుంటాడు. కారణం, ఆయన తన ఆత్మనీ, శరీరాన్నీ ఈశ్వరుడికి అంకితం

చేశాడు. కనుక ఆయనకోసం వాటిని కాపాడాలి ఇక నువ్వు, నేనూ శరీరాన్నీ, ఆత్మనీ ఆ దేవుడికి స్వాధీనంచేయలేదు కనక, అది జరిగేవరకూ రోగంవచ్చినా మందులూ మాకులూ తీసుకోకూడదు. ప్రార్థన చేయాలి.’

‘అంటే?’

‘అంటే సత్తు, చిత్తు! ఆత్మ, పరమాత్! కర్మ, పూర్వజన్మల! నాకూ యీ పదిహేను సంవత్సరాలా చాలా వేదాంతం అభిప్రదింది.’

ముసలాడు చుట్ట అవతలపారేసి లేస్తూ—

‘సాయంకాలం వచ్చి మాట్లాడుతాను. వేళ అయింది. పని కెళ్లాలి.’

‘అసలు-అరు నెలల్లో ఆయిద్దరూ ఎలా చచ్చి పోయారో చెప్పలేదు.’ ముసలాడు వంగి, చాపను వైకెత్తి పరీక్షగాచూసి నవ్వుతూ అన్నాడు:

‘ఇదిగో యీచాపమీదే వాళ్లిద్దరూ ప్రాణాలు వదిలారు. ఒకడు చస్తూ కూడా ‘క్విసైన్ బిల్లులు, క్వీసైన్ బిల్లులు’ అనడం మానలేదు.’

‘రెండో అతను?’ కృష్ణారావుకు అంతా ఓ భయంకర స్వప్నంలా వుంది.

‘రెండోవాడు అచ్చంగా నీలా, సన్నగా వుండేవాడు. అయితే నీకన్న కాస్త ఎరుపు. ఎంత హుషాలైన మనిషి! అందర్నీ నవ్విస్తూండేవాడు.’

‘అతడికి ఏం జబ్బుచేసింది?’

‘న్యూమోనియా అని అతనే నాకు చెప్పాడు. వాళ్లన్నయ్య ఎక్కడో డాక్టరని- తనకూ కొంత వైద్యులెలసినీ అంటూండేవాడు. కాని ఏంలాభం, జర్నం వచ్చిన అయిదారు రోజులకల్లా చచ్చి పోయాడు.’

‘మందు ఎందుకని యిప్పించలేదు?’

‘మందు యిప్పించకపోయినా-కనీసం అతడు కోరినట్టన్నా విశ్వానందగారు నడుచుకున్నట్టయితే బతికేవా డనుకుంటాను. న్యూమోనియా రోగికి చలి గాలి తగలకూడదని యీతలుపు-ఆకిటికి మూయ మంటుండేవాడు. కాని యీ ఆనందగారు-ప్రకృతి ప్రసాదించే గాలి వెలుగుల్ని తిరస్కరించడానికి వీడెవడు? ఈశ్వర నామం జపించమంటూ అన్నీ బార్లా తీసివుంచుతుండేవాడు. హావం! అతడు ఆఖరిక్షణాల్లో గొంగళి, గొంగళి అంటూ ప్రాణం వదిలాడు.’

కృష్ణారావు ఓ దీగ మైన నిట్టూర్పు విడిచాడు:

“కాని, తరువాత విశ్వానందగారు చాలా బాధపడి వుంటాడు.” గడియ తీసేందుకు తలుపు దగ్గరకు వెళ్లిన ముసలాడు ఆగాడు—

‘తరువాత బాధపడటంకాదు, వుత్సాహపడుతున్నాడు. తను యిద్దరు గడ్డునాస్తికల్ని ఆఖరి ఊణాల్లో నరకబాధలనుంచి కాపాడానని అందరినీ చెబుతుంటాడు. ఆ క్వీస్టెన్ అంటూ చచ్చిన ఆశను, కృష్ణా అంటూ ప్రాణాలు పవలదని- గొంగళి, గొంగళి అంటూ మరణించిన ఆశను. గోవిందా, గోవిందా, అన్నాడని. అంతా సత్య, చిత్తు—’

తలుపుగడియ తీసి ముసలాడుబయటకు వెళ్లిపోయాడు.

ఆ వగలల్లా కృష్ణారావు మానసికంగా చాలా బాధపడ్డాడు. ఇతకంటే మంచివుద్యోగం తన కెక్కడా దొరకదు. కాని- ఆ ముసలాడు చెప్పిన దంతా నిజమైతే తను ఎక్కవకాలం యిక్కడ వుండగలగడంగాని- అసలు వుండి బతకగలగడంగాని చాలా అనుమానాస్పది. ఇల్లంతా చాలా భీభత్సంగావుంది. మైగా యిద్దరు ప్రాణాలు పవి

లిన ఆచాప! ఆరాత్రంతా భయంకరమైన కలలో నిద్రపట్టక చాలా బాధపడ్డాడు. కట్లమూస్తే, జముడుకాకులు, తుమ్మచెట్లు, పందికొక్కలు, ముంగిసలు, కట్లపాములు—

మరుసటిరోజు సాయంత్రం తలుపుతీయగానే ఏదో పాము చర్రన గోడపగుళ్ళలోకి పోయి దాక్కుంది. చిత్తుకాయితాలు మంటిపెట్టి దాన్ని అక్కడనుంచి బయటకు వచ్చేటట్టుచేసి చంపాడు. అదీ కట్లపామే ! పదహారు కట్లు.

ఆరోజురాత్రి ఎనిమిది గంటలకు, విశ్వానందను మాయాలుగా ప్రతిపదిహేనురోజులకు, ఆరోగ్యం విషయమై పరీక్ష చేయడానికి వచ్చే డాక్టరు రామారావు కనబడ్డాడు. ఆయనతో తనగోడంతా చెప్పుకుని, కనీసం మరోయిల్లు యిప్పించేందుకు విశ్వానందకు సిఫారసు చెయ్యమన్నాడు. ఆయన కృష్ణారావువంక జాలిగా చూసి-

‘ఆయనతో యిబాంటివిషయాలు నేను మాట్లాడను. కావాలంటే నీకు జబ్బుచేసినప్పుడు కబురు చేస్తే వుచికంగా మందిస్తాను. ఏదో కుర్రవాడివి.’



... నాస్తికుడైన శిష్యునికి నరకబాధానివృత్తిచేస్తున్న విశ్వానందులు ...

డాక్టరు వెళ్ళిపోయేటప్పుడు కారుదాకా వంటవెళ్ళి- 'యిక మీరే నాకు దిక్కు' అన్నట్టు జాలిగా ఓచూపుచూసి తిరిగివచ్చాడు.

ఆరాత్రి తోడుగా పడుకునేందుకు ముసలాణ్ణి పిలుచుకొచ్చాడు. తుమ్మచెట్టలోనుంచి జముడు కాకులూ, యికా ఏవో యిళ్ళరజీవాలూ మామూలు కంటే ఎక్కువ గోలచేసిస్తే. చూరుకింద, జిల్లేడు చెట్టో, గచ్చుపూదల్లూ వివిధ ప్రకృతి ప్రాణుల పోరాటం, మధ్యమధ్య రాజీ—

బాగా పొద్దుపోయి, ఏదో కొంచెం కుసుకుపట్టే బట్టగావున్నదశలో కృష్ణారావుకు ఏదో కుట్టినట్టు- కాదు కరిచినట్టు తోచింది. మామూలుగా ఎలుకలు కాలిగోళ్ళనూ, చేతిగోళ్ళనూ తినడం రోజూ నిద్రలోవుండగా జరుగుతూనేవుంది. కాని ఆ అనుమానం ఒక్కతుణికింలా అశడికే నివృత్తి అయింది. దుప్పటికింద, యిటూ అటూ వేగంగా కదుల్తూ, పారిపోయేందుకు ప్రయత్నం చేస్తోంది. పాము! పెద్దగా కేకవేశాడు.

కేకవింటూనే ముసలాడు ఎగిరిహుర్చున్నాడు. కృష్ణారావు తడబడుతూండటాన్ని చూసి, లాంతరు వత్తి పెద్దగాచేసి దగ్గిరకు తీసికెళ్ళాడు.

లాంతరువెలుగులో- దుప్పటికిందినుంచి గోడ కన్నంలాకీ చర్రన పరిగెత్తిన పామును ముసలాడు స్పష్టంగా చూశాడు. నూనెపలుగుడు! కట్టపాము కంటే ప్రమాదకరం!!

వెలుగుచూస్తూనే కృష్ణారావు కూర్చున్న వాడల్లా వెల్లకిలా పడిపోయాడు. అస్పష్టంగా 'రామారావు' అన్నాడు.

ముసలాడు పిలవగానే విశ్వానంద బయలుదేరి వచ్చాడు. కృష్ణారావు చాపమీద మెలికలు తిరిగిపోతూ, ఏదో మధ్యమధ్య అంటున్నాడు.

విశ్వానంద నిర్వికారంగా అశడిదగ్గరకు వెళ్ళి తలగడకింద చేయిపెట్టి వెతికాడు—

'లేదు! తలగడకింద పెట్టుకుని పడుకోమని హనుమద్దండకం యిచ్చాను. కాని ఆపని చేయలేదు. మరి యిప్పుడు రామా రామా, అంటే ప్రసూజనం?'

'రామారామా-కాదు. డాక్టరు రామారావు గారి కోసం...'

కష్టరచేసి ఉగ్రనరసింహాకృతిదాల్చిన విశ్వానందను చూసి, ముసలాడు అంతటితో ఆగి పోయాడు.

'బదిహే నేళ్ళనుంచి యిక్కడ వుంటున్నా, ఆ పరమార్థతత్వం ఏమీ నీబుర్ర కెక్కలేదు. మనిషి చచ్చిపోయేటప్పుడు యనుకొకరులు జీవుణ్ణి గొలుసులతో బంధించేటందుకు ప్రయత్నం చేస్తూండే స్థితిలో, ఎవడైనా డాక్టరు రామారావుకోసం కబురు చేయమంటాడా? పిచ్చివాడా! అతడి ఆత్మ డాక్టరు రామారావుకోసం కాదు యిప్పుడు తపించుతున్నది-ఆఆయోధ్యారాముడుకోసం-కాని చాలా ఆలస్యంగా-అకాలంగా...' విశ్వానంద కళ్లు తుడుచుకున్నాడు.

'రైల్వేస్టేషనుకు తీసుకుపోలే మంత్రం...'

విశ్వానంద సింహంలాగా ఛెంగున లేచాడు-

'ఓరి దైవద్రోహి! చచ్చిపోయేవాళ్ళ ఆత్మల్ని కూడా మంత్రతంత్రాల వైపు తిప్పేటందుకు ప్రయత్నం చేసే పాపంకుడా...' విశ్వానంద వుద్రేకంతో యిక మాట్లాడ లేకపోయాడు.

కృష్ణారావు కొంత తెప్పరిల్లి 'మళ్ళీ తెర రాక ముందే ఆయన్ని రా-మా-రా-' మళ్ళీ తెరవచ్చి అతడు చాపమీద పాములాగా మెలికలు తిరిగి పోతున్నాడు.

విశ్వానంద, కృష్ణారావుపక్కగా చాపమీద కూర్చుని విచారంగా అన్నాడు:

'రాడు, నాయనా, రాడు. ప్రేతాయుగంలో వచ్చి దర్శన మిచ్చినంత తేలిగ్గా-యీ పాడు కలియగంలో పిలవగానే వచ్చి దర్శనం యివ్వడు' విశ్వానంద మళ్ళీ కళ్లు తుడుచుకున్నాడు.

కొద్దిసేపట్లో కృష్ణారావు చాపమీద మెలికలు తిరగడం మానేశాడు.

బయట-మానవుడిచేత సృష్టయిననుంచి యీ నాటివరకు తాకబడని నిర్మలప్రకృతిలో, దేవుడు సృష్టించిన వివిధజీవులూ కీచులాడుకుంటున్నాయి.